

5. കേരള ഫാം ഫ്രണ്ട് പഴം-പച്ചക്കറി അടിസ്ഥാന വില പദ്ധതി-പദ്ധതിയിൽ ഉൾപ്പെടുന്നതിന് കർഷകർക്ക് അപേക്ഷിക്കാം.

രജിസ്റ്റർ ചെയ്ത കർഷകരിൽനിന്നും സംഭരിച്ച ഉൽപ്പന്നങ്ങൾക്ക് ലഭിക്കേണ്ട അടിസ്ഥാന വില ഓൺലൈനായി പ്രോസസ്സ് ചെയ്ത് ആനുകൂല്യം കർഷകരുടെ ബാങ്ക് അക്കൗണ്ടുകളിലേയ്ക്ക് നേരിട്ട് ലഭ്യമാക്കുന്നു.

(ബി) പ്രസ്തുത സിസ്റ്റം മുഖേന കർഷകർക്ക് വിവിധ സേവനങ്ങൾ ലഭിക്കുന്നതിന് നിഷ്കർഷിച്ചിരിക്കുന്ന മാനദണ്ഡങ്ങൾ എന്തെല്ലാമാണ് വ്യക്തമാക്കാമോ?

AIMS പോർട്ടലിൽ അപേക്ഷകൾ രേഖപ്പെടുത്തുന്നതിന് പ്രാഥമികമായി കർഷകൻ വ്യക്തിഗത വിശദാംശങ്ങൾ നൽകി ഒരു പ്രൊഫൈൽ സൃഷ്ടിച്ച് കൃഷി ഭൂമിയുടെ വിവരങ്ങൾ, കൃഷി ചെയ്യുന്ന വിളകളുടെ വിവരങ്ങൾ എന്നിവ ഒറ്റത്തവണയായി നൽകണം. വകുപ്പിന്റെ മുഴുവൻ ഓൺലൈൻ സേവനങ്ങൾക്കും ഈ വിവരം പ്രയോജനപ്പെടുത്താൻ കഴിയും. ഓരോ സേവനങ്ങൾക്കും നിശ്ചയിക്കപ്പെട്ടിട്ടുള്ള നിർദ്ദേശങ്ങളനുസരിച്ചാണ് സേവനങ്ങൾ നൽകുന്നത്. AIMS പോർട്ടലിനുകീഴിൽ ഓൺലൈനാക്കിയിട്ടുള്ള എല്ലാ സേവനങ്ങൾക്കും ഇതേ മാനദണ്ഡങ്ങൾ തന്നെയാണ് നിഷ്കർഷിച്ചിട്ടുള്ളത്.

(സി) നാച്ചാൽ കലാമിറ്റി റിലീഫ് അസിസ്റ്റൻസ് പദ്ധതി പ്രകാരം കർഷകർക്ക് പരമാവധി നൽകിവരുന്ന നഷ്ടപരിഹാര തുക എത്രയാണെന്ന് വ്യക്തമാക്കാമോ?

നാച്ചാൽ കലാമിറ്റി റിലീഫ് അസിസ്റ്റൻസ് പദ്ധതി പ്രകാരം കർഷകർക്ക് നൽകിവരുന്ന സംസ്ഥാന വിഹിതവും എസ്.ഡി.ആർ.എഫ്. വിഹിതവും ചേർത്തുള്ള നഷ്ടപരിഹാര തുക, വിള. വിഹിതം തിരിച്ച് അനുബന്ധമായി ചേർക്കുന്നു.\*

#### കാർഷിക വരുമാന വർദ്ധനവ്

16 (4404) ശ്രീ. എം. എം. മണി:

ശ്രീ. കെ. ബാബു (നെന്മാറ):

ശ്രീ. കെ. എൻ. ഉണ്ണികൃഷ്ണൻ:

ശ്രീമതി ഒ. എസ്. അംബിക: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കാർഷിക വരുമാനത്തിൽ അഞ്ച് വർഷം കൊണ്ട് അമ്പത് ശതമാനം വർദ്ധനവ് സൃഷ്ടിക്കുകയെന്ന ലക്ഷ്യം നേടാൻ സർക്കാർ ഉദ്ദേശിക്കുന്ന പ്രവർത്തനങ്ങൾ എന്തെല്ലാമാണെന്ന് വ്യക്തമാക്കാമോ?

---

\*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

കർഷകരുടെ വരുമാനം അമ്പതുശതമാനം വർദ്ധിപ്പിക്കുന്നതിന് നിരവധി പദ്ധതികളാണ് കൃഷിവകുപ്പ് നടപ്പിലാക്കിവരുന്നത്. നിലവിൽ നടപ്പിലാക്കുന്ന പദ്ധതികളുടെ വിവരം ചുവടെ ചേർക്കുന്നു :

1. സമഗ്ര നെൽകൃഷി വികസനം.
2. പ്രാദേശിക അടിസ്ഥാനത്തിലുള്ള വിളകളുടെ പരിപാലനം.
3. പച്ചക്കറി വികസന പദ്ധതി.
4. വി.എഫ്.പി.സി.കെ. വഴിയുള്ള പച്ചക്കറി വികസന പദ്ധതി.
5. കിഴങ്ങ്, പയറുവർഗ്ഗ വിളകളുടെ വികസന പദ്ധതി.
6. നാളികേരവികസന പദ്ധതി.
7. സുഗന്ധ വ്യഞ്ജനങ്ങളുടെ വികസനം.
8. ഹൈ-ടെക് അഗ്രിക്കൾച്ചർ.
9. പഴവർഗ്ഗ, പൂഷ്പ, ഔഷധസസ്യ കൃഷി വികസന പദ്ധതി.
10. മണ്ണിന്റെ ആരോഗ്യപരിപാലനവും ഉത്പാദനക്ഷമത വർദ്ധിപ്പിക്കലും.
11. വിള ആരോഗ്യ പരിപാലന പദ്ധതി.
12. ജൈവ കൃഷി വികസനം.
13. ഗുണമേന്മയുള്ള നടീൽവസ്തുക്കളുടെ ഉത്പാദനവും വിതരണവും.
14. ഡിപ്പാർട്ട്മെന്റ് ഫാമുകളിലെ അടിസ്ഥാന സൗകര്യവികസനവും സ്പെഷ്യൽ ഫാമുകളിലെ യന്ത്രവൽക്കരണവും.
15. കൃഷി വകുപ്പിന്റെ ലബോറട്ടറികൾ ആധുനീകരിക്കൽ.
16. കാർഷിക വിജ്ഞാന വ്യാപനം.
17. കാർഷിക വിജ്ഞാന വ്യാപനവും വിനിമയവും.
18. മാനവ വിഭവ ശേഷി വികസനം.
19. അഗ്രോ സർവ്വീസ് സെന്റർ.
20. അഗ്രോ സർവ്വീസ് സെന്റർ ആൻഡ് സർവ്വീസ് ഡെലിവറി.

21. സംസ്ഥാന വിള ഇൻഷുറൻസ് പദ്ധതി.
22. പ്രകൃതിക്ഷോഭങ്ങൾ അഭിമുഖീകരിക്കുന്നതിനുള്ള അടിയന്തര പരിപാടി.
23. ജൈവ വൈവിധ്യ സംരക്ഷണവും കാർഷിക വൈവിധ്യവൽക്കരണവും.
24. കട്ടനാട് മേഖലയിലെ വൈവിധ്യവൽക്കരണത്തിനുള്ള പദ്ധതി.
25. കറുങ്ക് കൃഷിയ്ക്കുള്ള പ്രത്യേക പദ്ധതി.
26. ഓഫീസ് ഓട്ടോമേഷനും ഐ.ടി. സാങ്കേതിക വിദ്യയും.
27. കാർഷികോൽപ്പന്നങ്ങളുടെ സംഭരണവും വിതരണവും.
28. വില പിടിച്ചുനിർത്തുന്നതിനുള്ള വിപണി ഇടപെടൽ.
29. ഹോർട്ടികോർപിന് ഓഹരി മൂലധനം.
30. കേരള സംസ്ഥാന വെയർഹൗസിംഗ് കോർപ്പറേഷന് കൊഴിഞ്ഞാലുപാറയിൽ പുതിയതായി ഗോഡൗൺ-കം-അഗ്രികൾച്ചർ കോംപ്ലക്സ് നിർമ്മാണം.
31. കേരള സംസ്ഥാന വെയർഹൗസിംഗ് കോർപ്പറേഷൻ കമ്പ്യൂട്ടർവൽക്കരണം.
32. മൂല്യ വർദ്ധനവിനുള്ള പദ്ധതി.
33. ബയോഗ്യാസ് പ്ലാന്റിനുള്ള അഡീഷണൽ അസിസ്റ്റൻസ്.
34. ഗ്രാമീണ അടിസ്ഥാനസൗകര്യ വികസന നിധി പദ്ധതി.
35. ഇന്റർനാഷണൽ റിസർച്ച് ആൻഡ് ട്രെയിനിംഗ് സെന്റർ ഫോർ ബിലോസി ലെവൽ ഫാമിംഗ്.
36. കേരള സംസ്ഥാന വെയർഹൗസിംഗ് കോർപ്പറേഷന് മൂലധനം.
37. വയനാട് പാക്കേജ് പദ്ധതി.
38. പുനർജനനം.
39. കൃഷി പാഠശാല.
40. കർഷക ക്ഷേമനിധി ബോർഡ്.
41. കേരള ഫാം ഫ്രണ്ട് പഴം-പച്ചക്കറി (തറവില)
42. കൃഷി ഉന്നതി യോജനയിൽ ഉൾപ്പെട്ട കേന്ദ്രാവിഷ്കൃത പദ്ധതികൾ.
43. ചെറുകിട നാമമാത്ര കർഷകർക്ക് പെൻഷൻ.
44. ചെറുകിട നാമമാത്രകർഷകർക്ക് സൗജന്യ വൈദ്യുതി നൽകുന്ന പദ്ധതി.
45. ഉൽപ്പാദനവർദ്ധനവിനായി നെൽകൃഷിക്കുള്ള പ്രോത്സാഹന സഹായം.
46. റബ്ബർ പ്രൊഡക്ഷൻ ഇൻസെന്റീവ്.

(ബി) കാർഷികോൽപ്പന്നാധിഷ്ഠിത വ്യവസായങ്ങൾക്ക് പ്രത്യേകം പ്രോത്സാഹനം നൽകാൻ പരിപാടിയുണ്ടോ; അഗ്രോ പാർക്കുകൾ സ്ഥാപിക്കുന്ന കാര്യം പരിഗണനയിലുണ്ടോ?

ഉണ്ട്.

(സി) മാർക്കറ്റ് ഇടപെടൽ ഫലപ്രദമാക്കാൻ ഹോർട്ടികോർപ്പ്, വി.എഫ്.പി.സി.കെ. എന്നിവയെ ശാക്തീകരിക്കാൻ പരിപാടിയുണ്ടോ; വിശദമാക്കാമോ?

ഉണ്ട്. ഹോർട്ടികോർപ്പ്, വി.എഫ്.പി.സി.കെ. എന്നീ സ്ഥാപനങ്ങൾക്ക് ഉത്സവകാലങ്ങളിൽ പ്രത്യേകിച്ച് ഓണം, വിഷു കാലയളവിൽ വിപണികൾ നടത്തുന്നതിന് സാമ്പത്തിക സഹായം നൽകുന്നുണ്ട്. ഹോർട്ടികോർപ്പിന്റെ 500 വിപണികൾക്ക് 325 ലക്ഷം രൂപയും വി.എഫ്.പി.സി.കെ.-യുടെ 150 വിപണികൾക്ക് 97.50 ലക്ഷം രൂപയും അനുവദിച്ചിട്ടുണ്ട്. കൂടാതെ പഴം പച്ചക്കറി സംഭരണത്തിനായി ഹോർട്ടികോർപ്പിന് 800 ലക്ഷം രൂപയും അനുവദിച്ചിട്ടുണ്ട്.

(ഡി) പ്രാദേശിക വിപണി ശക്തിപ്പെടുത്താൻ പദ്ധതി ആവിഷ്കരിച്ചിട്ടുണ്ടോയെന്ന് വ്യക്തമാക്കാമോ?

പ്രാദേശിക വിപണി ശക്തിപ്പെടുത്താൻ 2021-22 സാമ്പത്തിക വർഷത്തിൽ സംസ്ഥാനത്തിലെ എല്ലാ ജില്ലകളിലും കണ്ടെയ്നർ മാതൃകയിലുള്ള സംഭരണ സംസ്കരണ വിപണന കേന്ദ്രങ്ങൾ, നഗരങ്ങൾ കേന്ദ്രീകരിച്ച് പ്രാഥമിക കാർഷിക സഹകരണ സംഘങ്ങൾ വഴിയും കൃഷിവകുപ്പ് വഴിയും നടപ്പിലാക്കുന്നു. കാർഷികോൽപ്പന്നങ്ങൾ നേരിട്ട് ഉപഭോക്താക്കൾക്ക് നൽകുന്നതിന് കർഷകർക്ക് അവസരം ലഭ്യമാക്കുന്നതിനായി പഴം-പച്ചക്കറി, ചെറു ധാന്യങ്ങൾ, പരമ്പരാഗതവും എളുപ്പം നശിച്ചുപോകുന്നതുമായ കാർഷികോൽപ്പന്നങ്ങൾ എന്നിവയുടെ വിപണനത്തിനായി സംസ്ഥാനത്ത് ആകെ 602 പുതിയ ആഴ്ച്ചതുകൾ RKVY പദ്ധതി പ്രകാരം നടപ്പിലാക്കിയിട്ടുണ്ട്. എല്ലാ പഞ്ചായത്തുകളിലും ആഴ്ച്ചതുകൾ സ്ഥാപിക്കുന്നതിനായി കൃഷിവകുപ്പ്, തദ്ദേശ സ്വയംഭരണ വകുപ്പിനകീഴിലുള്ള കടുംബശ്രീയുമായി സഹകരിക്കുന്നുണ്ട്. 2021-22 വർഷത്തിൽ പുതുതായി 100 നഗര വഴിയോര കാർഷിക വിപണികൾ കൂടി അധികമായി ആരംഭിക്കുന്നതിനുള്ള നടപടികൾ ആരംഭിച്ചിട്ടുണ്ട്. നഗര സംസ്കരണ കേന്ദ്രങ്ങൾ ശക്തിപ്പെടുത്താൻ കണ്ടെയ്നർ മാതൃകയിലുള്ള സംസ്കരണ/വിപണന കേന്ദ്രവും ഓൺലൈൻ കാർഷികോൽപ്പന്ന വിപണന സൗകര്യമൊരുക്കാൻ പുതു സംരംഭങ്ങളും ജൈവ രീതിയിൽ ഉൽപ്പാദിപ്പിക്കുന്ന പഴം, പച്ചക്കറികൾ "സേഫ് റൂ ഇൗറ്റ് - കേരള ഓർഗാനിക്" എന്ന ബ്രാൻഡിൽ കമ്പോള വിലയേക്കാൾ ഉയർന്ന വിലയ്ക്ക് സംഭരിച്ച് വിപണനം നടത്തുന്നതിനായി ഇക്കോഷോപ്പുകളും പ്രവർത്തിക്കുന്നുണ്ട്. നടപ്പ് സാമ്പത്തിക വർഷം പുതിയ 12 ഇക്കോ ഷോപ്പുകൾ ആരംഭിക്കുന്നതിന് 28.00 ലക്ഷം രൂപ വകയിരുത്തി പദ്ധതി നടപ്പാക്കിവരുന്നുണ്ട്. ഗ്രാമ പ്രദേശങ്ങളിൽ കർഷകർ ഉല്പാദിപ്പിക്കുന്ന ഉൽപ്പന്നങ്ങൾ ശേഖരിക്കുന്നതിനും വിപണനം നടത്തുന്നതിനും സർക്കാർ ഏജൻസികളായ ഹോർട്ടികോർപ്പ്, വി.എഫ്.പി.സി.കെ. എന്നീ സ്ഥാപനങ്ങൾ നിലവിലുണ്ട്. കർഷകർ ഉൽപ്പാദിപ്പിക്കുന്ന ഉൽപ്പന്നങ്ങൾ ഇടനിലക്കാരില്ലാതെ

നേരിട്ട് ഗ്രാമീണ മേഖലയിലും നഗര പ്രദേശത്തുമുള്ള ആഴ്ചപ്പതിപ്പുകളിൽ വിപണനം നടത്താവുന്നതുമാണ്. ഇത്തരത്തിലുള്ള ഉൽപ്പന്നങ്ങൾ ഇക്കോഷോപ്പ്, വീക്കിലി മാർക്കറ്റ്, BLFO വിപണന കേന്ദ്രങ്ങൾ തുടങ്ങി 1884 വിപണന കേന്ദ്രങ്ങൾ സംഭരിച്ച് വിതരണം നടത്തുന്നുണ്ട്.

**ഒരു ലക്ഷം യുവജനങ്ങൾക്കുള്ള തൊഴിൽദാന പദ്ധതി**

17 (4405) ശ്രീ. മോൻസ് ജോസഫ്: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) 1995-ൽ പ്രഖ്യാപിച്ചതും സംസ്ഥാനത്തെ കൃഷിവേരുകളിലൂടെ നടപ്പാക്കാൻ തീരുമാനിച്ചതുമായ ഒരു ലക്ഷം യുവജനങ്ങൾക്കുള്ള തൊഴിൽദാന പദ്ധതിയുടെ പുരോഗതിയും ഇപ്പോഴത്തെ അവസ്ഥയും വ്യക്തമാക്കാമോ?

കൃഷി, മൃഗസംരക്ഷണം, ക്ഷീരവികസനം എന്നീ മേഖലകളിൽ വിവിധ പരിപാടികൾ ഒറ്റയ്ക്കോ, കൂട്ടായോ തെരഞ്ഞെടുത്ത് യുവജനങ്ങളെ കാർഷിക വൃത്തിയിലേയ്ക്ക് ആകർഷിക്കുന്നതിനായി സ്വയം തൊഴിൽ കണ്ടെത്തുക എന്ന ലക്ഷ്യത്തോടെ 30-3-1994-ലെ സർക്കാർ ഉത്തരവ് (എം.എസ്.)122/94 പ്രകാരം ഒരു ലക്ഷം യുവജനങ്ങൾക്കുള്ള പ്രത്യേക തൊഴിൽദാന പദ്ധതി 1994-ൽ ആരംഭിച്ചു. ജനറൽ വിഭാഗത്തിൽ ഉൾപ്പെട്ട 20 മുതൽ 35 വയസ്സുവരെയുള്ള യുവജനങ്ങൾക്ക് 100 രൂപ രജിസ്ട്രേഷൻ ഫീസും 1000 രൂപ പദ്ധതി വിഹിതവുമായി ആകെ 1,100 രൂപയും 20 മുതൽ 40 വയസ്സ് വരെയുള്ള SC/ST വിഭാഗത്തിലുള്ള യുവജനങ്ങൾക്ക് 100 രൂപ രജിസ്ട്രേഷൻ ഫീസ് മാത്രം അടച്ചു അംഗത്വം നേടാനാണ് പദ്ധതിയിൽ വ്യവസ്ഥ ചെയ്തിരുന്നത്. പദ്ധതിയിൽ 97849 യുവജനങ്ങൾ അംഗത്വമെടുത്തിരുന്നു. ടി അംഗങ്ങളിൽനിന്നും ലഭിച്ച തുകയും സർക്കാർ വിഹിതവും ചേർത്ത് സോഷ്യൽ സെക്യൂരിറ്റി ഫണ്ട് രൂപീകരിക്കുകയും അതിൽനിന്നും പദ്ധതി പ്രകാരം ചുവടെ ചേർത്തിരിക്കുന്ന ആനുകൂല്യങ്ങൾ നൽകിവരുന്നു.

1	മരണാനന്തര ആനുകൂല്യം	25,000 രൂപ നിരക്കിൽ (നാളിതുവരെ 2651 അംഗങ്ങൾക്ക് നൽകിയിട്ടുണ്ട്.)
2	സ്വയം പിരിഞ്ഞു പോയ വർക്കുള്ള ആനുകൂല്യം (1994 മുതൽ 2005 വരെ 1000 രൂപ നൽകിയിരുന്നത് 2005 -ലെ ജി.ഒ. (എം.എസ്.) 123/05/ കൃഷി നമ്പർ കത്ത പ്രകാരം 5000 രൂപയായി വർദ്ധിപ്പിച്ചു. 2013 മുതൽ സർക്കാർ ഉത്തരവ് (എം.എസ്.) 159/13 കൃഷി പ്രകാരം 7,500 രൂപയായി വർദ്ധിപ്പിച്ചു	1000 രൂപ നിരക്കിൽ 317 അംഗങ്ങൾക്ക്, 5000 രൂപ നിരക്കിൽ 9727 അംഗങ്ങൾക്ക്, 7500 രൂപ നിരക്കിൽ 600 അംഗങ്ങൾക്കും നാളിതുവരെ നൽകിയിട്ടുണ്ട്.